

పథకాలన్నీ కొనసాగిస్తాం..

● ఎమ్మెల్యే కొక్కిరాల ప్రేంసాగర్ రావు ● కల్యాణలక్ష్మి చెక్కుల పంపిణీ

లక్ష్మిపేట, డిసెంబర్ 18: గత ప్రభుత్వాల హయాంలో ఉన్న పథకాలన్నీ ఆగవని అన్ని సజావుగా కొనసాగిస్తామని మంచి ర్యాల ఎమ్మెల్యే కొక్కిరాల ప్రేంసాగర్ రావు అన్నారు. లక్ష్మిపేట పట్టణంలోని విశ్రాంతి భవనంలో సోమవారం కల్యాణలక్ష్మి, షాదీ ముబారక్ చెక్కుల పంపిణీ కార్యక్రమంలో ఎమ్మెల్యే ముఖ్య అతిథిగా పాల్గొని మాట్లాడారు. ఆడబిడ్డ పెండ్లికి లక్ష రూపాయలతో పాటు రానున్న రోజుల్లో తులం బంగారం కూడా ఇవ్వడానికి ప్రభుత్వం సన్నాహాలు సిద్ధం చేస్తుందన్నారు. సంక్రాంతి వరకు మరో రెండు పథకాలు కూడా అమలు చేస్తామని తెలిపారు. అనంతరం 98 మందికి కల్యాణలక్ష్మి చెక్కులను పంపిణీ చేశారు. ఈ కార్యక్రమంలో మున్సిపల్ చైర్మన్ నలుమాసు కాంతయ్య, ఎంపీపీ అన్నం మంగ, ఎమ్మార్వో రాఘవేంద్రరావు, మున్సిపల్ కమిషనర్ రాజశేఖర్, వైస్ ఎంపీపీ దేవేందర్ రెడ్డి, మున్సిపల్ వైస్ చైర్మన్ పోడేటి శ్రీనివాస్ గౌడ్, కౌన్సిలర్లు చెల్లెల నాగభూషణం, చాత రాజు రాజన్న, చింత సువర్ణ, రాందేని వెంకటేశ్, రాందేని సుజాత, పర్సన్స్ లుల్తానా, గౌడెస్ లక్ష్మి, సురేష్ నాయక్, సాయిని సుధాకర్, కో ఆప్షన్ సభ్యుడు సయ్యద్ షాహిద్

అలీ, డిప్యూటీ తహసీల్దార్ మంచు మాధవి, ఆర్ ఐ సముక్త, మార్కెట్ కమిటీ మాజీ చైర్మన్ బియ్యాల తిరు పతి, నాయకులు ఆరీఫ్, పింగి రమేష్, చింత అశోక్, పెట్టిం శ్రీనివాస్, రాందేని చిన్న వెంకటేశ్, మడిపల్లి స్వామి, రాజలింగం, రంజిత్ సింగ్, గ్రామాల సర్పంచ్ లు ఎంపీటీసీలు లబ్ధిదారులు వాళ్ళ తల్లిదండ్రులు పాల్గొన్నారు.

దండేపల్లి..
దండేపల్లి, డిసెంబర్ 18: దండేపల్లిలోని తహసీల్ కార్యాలయంలో 106 మంది లబ్ధిదారులకు కల్యాణలక్ష్మి, షాదీ ముబారక్ చెక్కులను మంచిర్యాల ఎమ్మెల్యే కొక్కిరాల ప్రేంసాగర్ రావు పంపిణీ చేశారు. ఈ కార్యక్రమంలో ఎంపీపీ గడ్డం శ్రీనివాస్, జడ్పీటీసీ గడ్డం నాగరాజి త్రిమూర్తి, తహసీల్దార్ సంద్యారాణి, సర్పంచ్ చంద్రకళ, ఎంపీటీసీ ముత్యాల శ్రీనివాస్, గ్రామాల సర్పంచ్ లు, ఎంపీటీసీలు, లబ్ధిదారులు



లక్ష్మిపేట : చెక్కులందజేస్తున్న ఎమ్మెల్యే ప్రేంసాగర్ రావు, మున్సిపల్ చైర్మన్ కాంతయ్య

పాల్గొన్నారు. **దళారులకు డబ్బులు ఇవ్వడం**
హాజీపూర్, డిసెంబర్ 18 : కల్యాణలక్ష్మి, షాదీ ముబారక్ చెక్కుల విషయంలో దళారులకు డబ్బులు ఇవ్వడంపై ఎమ్మెల్యే ప్రేంసాగర్ రావు అన్నారు. తహసీల్ కార్యాలయంలో 118 మందికి కల్యాణలక్ష్మి, 1 షాదీ ముబారక్ చెక్కులను లబ్ధిదారులకు పంపిణీ చేశారు. ఈ కార్యక్రమంలో హాజీపూర్ తహసీల్దార్ సురేష్ కుమార్, ఎంపీపీ మండవెల్లి స్వర్ణలత, వైస్ ఎంపీపీ బేతు రమ, సర్పంచ్ ఆనె మల్లేశ్, ఆయా గ్రామాల సర్పంచ్ లు, ఎంపీటీసీలు, మండల అధికారులు, రెవెన్యూ సిబ్బంది, తదితరులున్నారు.

సింగరేణి గుర్తింపు ఎన్నికలపై హైకోర్టులో ఈ నెల 21 విచారణ

శ్రీరాంపూర్, డిసెంబర్ 18 : సింగరేణిలో గుర్తింపు కార్మిక సంఘం ఎన్నికలు వాయిదా కోరుతూ తెలంగాణ ప్రభుత్వం ఇంధన శాఖ ముఖ్య కార్యదర్శి హైకోర్టులో వేసిన పిటిషన్ పై సోమవారం విచారణ జరిగింది. ఎన్నికల నిర్వహణ, వాయిదాపై సింగరేణి యాజమాన్యం కౌంటర్ దాఖలు చేయాలని హైకోర్టు యాజమాన్యాన్ని ఆదేశిస్తూ, ఈ నెల 21న విచారణకు అనుమతి ఇచ్చింది. ఇప్పటికే యాజమాన్యం గతంలో ఎన్నికలు వాయిదా కోరుతూ వేసిన పిటిషన్ 25-9-2023న హైకోర్టు యాజమాన్యం కోరిన మేరకు ఈ నెల 27న గుర్తింపు కార్మిక సంఘం ఎన్నికల నిర్వహణకు అనుమతి ఇచ్చింది. ప్రభుత్వం మారడంతో డిపార్ట్ మెంట్ల శాఖల అధికారులు విధుల్లో బిజీగా ఉన్నందున ఈ నెల 27న నిర్వహించాల్సిన ఎన్నికలు మార్చి తర్వాత నిర్వహించాలని కోరుతూ ఇంధన శాఖ ముఖ్య కార్యదర్శి పిటిషన్ వేశారు. దీనిపై కౌంటర్ దాఖలు చేయాలని యాజమాన్యాన్ని హైకోర్టు ఆదేశించింది. ఈ నెల 21న యాజమాన్యం వేసే కౌంటర్ పిటిషన్ పై ఆధారపడి విచారణ జరగనుంది.

ఓటమి భయంతోనే ప్రభుత్వం కోర్టుకెళ్లంది : బీఎంఎస్



ఎన్ఆర్ఐ 3పై మాట్లాడుతున్న బీఎంఎస్ అధ్యక్షుడు సత్తయ్య

శ్రీరాంపూర్, డిసెంబర్ 18 : రాజకీయ కుట్రలతోనే సింగరేణిలో గుర్తింపు సంఘం ఎన్నికలు వాయిదాకు ప్రభుత్వం కోర్టుకెళ్లందని బీఎంఎస్ రాష్ట్ర అధ్యక్షుడు యాదగిరి సత్తయ్య ఆరోపించారు. సోమవారం శ్రీరాంపూర్ ఎన్ ఆర్ఐ 3 గుర్తింపు ఏర్పాటు చేసిన సమావేశంలో ఆయన మాట్లాడారు. కాంగ్రెస్ ప్రభుత్వం, అనుబంధ కార్మిక సంఘం ఐఎన్టీయూసీ రాజకీయ కుట్రతో కోర్టుకెళ్లి ఎన్నికలు వాయిదాను కోరుతున్నాయని ఆరోపించారు. కోలిండి యాలో అమలవుతున్న కార్మికుల హక్కులు సింగరేణిలో అమలు చేయమన్నారు. బొగ్గ గని కార్మికులకు మెరుగైన వేతన ఒప్పందం చేయించామన్నారు. కార్మికుల సంక్షేమానికి, మెరుగైన విద్య, వైద్య, అందించేందుకు కృషి చేస్తామన్నారు. సింగరేణి సంస్థకు రావాల్సిన బకాయిలు తీసుకువస్తామన్నారు. కార్మికులకు స్వచ్ఛమైన తాగునీరు అందించేందుకు కృషి చేస్తామన్నారు. ఈ కార్యక్రమంలో బీఎంఎస్ బ్రాంచి కార్యదర్శి నాతాడి శ్రీధర్ రెడ్డి, నాయకులు రమేష్, తిరుపతి, శ్రీకాంత్, భీమయ్య, మంచాల రమేష్, రాకేష్, కల్ప రాజు, శ్రీనివాస్, వంశీకృష్ణ పాల్గొన్నారు.

20న ఎన్ఐడీజేఐఎం ఎంపిక పోటీలు

మంచిర్యాల అర్బన్, డిసెంబర్ 18 : మంచిర్యాల జిల్లా అడ్డెట్టిక్స్ అసోసియేషన్ ఆధ్వర్యంలో నేషనల్ ఇంటర్ డిస్ట్రిక్ట్ జూనియర్ అడ్డెట్టిక్స్ మీట్ (ఎన్ఐడీజేఐఎం) జిల్లా స్థాయి ఎంపిక పోటీలు జైపూర్ లోని టీఎన్డబ్ల్యూఆర్ఎన్ లో ఈ నెల 20న నిర్వహించనున్నట్లు అడ్డెట్టిక్స్ అసోసియేషన్ అధ్యక్ష, ప్రధాన కార్యదర్శిలు ఎం సాంబమూర్తి, ఈ మార్చయ్య సోమవారం తెలిపారు. ఈ పోటీల్లో ప్రతిభ కనబరిచిన క్రీడాకారులు ఫిబ్రవరిలో జరిగే జాతీయ స్థాయి పోటీలకు ఎంపిక చేస్తామన్నారు. ఈ పోటీల్లో పాల్గొనే క్రీడాకారులు 200 ఉదయం ఏడున్నర గంటలకు రిపోజ్ చేయాలని కోరారు.

ఉపాధి కల్పించాలి

● రాష్ట్ర సర్కారుకు ఆటో డ్రైవర్ల వినతి



వినతి పత్రం లందిస్తున్న ఆటో డ్రైవర్లు, బీఎంఎస్ నాయకులు

గర్విళ్ల, డిసెంబర్ 18: రాష్ట్రంలోని ఆటో డ్రైవర్ల ఉపాధిని రాష్ట్ర ప్రభుత్వం కాపాడాలని సోమవారం మంచిర్యాల ఎమ్మార్వో కార్యాలయంలో డిప్యూటీ తహసీల్దార్ కు ఆటో డ్రైవర్లు, బీఎంఎస్ నాయకులు వినతి పత్రం అందించారు. ఈ సందర్భంగా వారు మాట్లాడుతూ రాష్ట్ర ప్రభుత్వ ప్రజలకు ఇచ్చిన హామీల్లో భాగంగా మహిళలకు ఆర్డీసీలో ఉచిత ప్రయాణం ప్రకటించడంతో మహిళలు సంతోషంగా ఉండవచ్చని ఆటో డ్రైవర్ల కుటుంబాల మహిళలు సంతోషంగా లేరనేది వాస్తవమన్నారు. ఆర్డీసీ బస్సుల్లో మహిళలకు ఉచిత ప్రయాణంతో ఆటో డ్రైవర్లు ఉపాధి కోల్పోయారని అన్నారు. రాష్ట్ర ప్రభుత్వ ఆటో డ్రైవర్లకు సంవత్సరానికి 12 వేల రూపాయలు ఇస్తామని హామీ ఇచ్చి, రోజుకు 1000 రూపాయల ఉపాధికి గండి కొడుతున్నదని ఆవేదన వ్యక్తం చేశారు. రాష్ట్ర ప్రభుత్వం ఆర్డీసీలో మహిళల ఉచిత ప్రయాణం గురించి పునరాలోచన చేయాలని, లేదా బస్సు సంఖ్య తగ్గించాలని లేదా ఆటో డ్రైవర్లకు రోజుకు రూ.1000 రూపాయలు సంపాదించుకునే విధంగా ప్రభుత్వం అధికారికంగా తగ్గ ప్రణాళిక రూపొందించాలన్నారు. ఎన్నికల ముందు కాంగ్రెస్ ఇచ్చిన మ్యూసిఫెస్టోలో

వెప్పిన విధంగా ఆటో, సైవేల్ రవాణా కార్మికుల సంక్షేమ బోర్డు ఏర్పాటు చేయాలన్నారు. ఈ కార్యక్రమంలో భారతీయ మజ్దూర్ సంఘ జిల్లా అధ్యక్షుడు లగిశెట్టి కమలాకర్, కార్యదర్శి రాజుయాద్వ, శంకర్, ఆనంద్, సతీష్, సమ్యయ్య, సాగర్, సుభాష్, ఆటో డ్రైవర్లు పాల్గొన్నారు.

ఆటో డ్రైవర్లకు జీవన భృతి ఇచ్చి ఆదుకోవాలి

నస్సూర్, డిసెంబర్ 18 : మహిళా క్రీడా పథకంలో మహిళలకు ఉచిత ప్రయాణాన్ని సవరించాలని, ఆటో డ్రైవర్లకు ప్రతి నెలా జీవన భృతి ఇచ్చి ఆదుకోవాలని ధర్మ సమాజ్ పార్టీ నాయకులు కలెక్టర్ కు సోమవారం వినతి పత్రం అందించారు. రేషన్ కార్డు ఉన్న మహిళలతో ఆర్డీసీ బస్సుల్లో ఉచిత ప్రయాణం కల్పించాలని కోరారు. ఆర్డీసీ బస్సుల్లో ఉచిత ప్రయాణంతో ఆటో కార్మికులు గిరాకీలు లేక తీవ్ర ఇబ్బందులు పడుతూ ఆర్థికంగా నష్టాలు ఎదుర్కొంటున్నారని, ఆటో డ్రైవర్లదరికీ ప్రతి నెలా జీవన భృతి ఇచ్చి ఆదుకోవాలని కోరారు. నాయకులు జంగపెల్లి రామస్వామి, నందిపాటి రాజు, వెంకటేశ్, మేడి రాజు, క్రాంతికుమార్, సిద్ధ, ఖాదర్, కళాపతి పాల్గొన్నారు.

సాంస్కృతిక ప్రదర్శనకు ఎంపిక పోటీలు



సృష్ట్యం చేస్తున్న విద్యార్థినులు

సీసీసీ నస్సూర్, డిసెంబర్ 18: సింగరేణి ఆవిర్భావ దినోత్సవాన్ని పురస్కరించుకుని ప్రగతి స్టేడియంలో నిర్వహించే సాంస్కృతిక ప్రదర్శనలు ఇవ్వడానికి సోమవారం సీసీసీలోని సింగరేణి ఆఫీసర్స్ క్లబ్ లో ఎంపిక పోటీలు నిర్వహించారు. ఈ ఎంపిక పోటీలకు సింగరేణి పాలిటెక్నిక్ కళాశాల, సింగరేణి ఉన్నత పాఠశాలతో పాటు సీసీసీ, అధికారులు తెలిపారు. ఈ కార్యక్రమంలో డీజీఎం పర్వనల్ అరవిందరావు, ఎంపిక కమిటీ సభ్యులు శ్యామసుందర్, డిప్యూటీ పాలకుర్తి రాజు, సీనియర్ ఓపిక కాంతారావు, ఎన్ఆర్ఐ-3 గాని సంక్షేమాధికారి గౌస్ పాషా, సుజన్ పాల్, కమ్యూనికేషన్ సెల్ కళాకారులు, వివిధ పాఠశాలల ఉపాధ్యాయులు పాల్గొన్నారు.

కళాశాలకు భవనం నిర్మించాలని వినతి

లక్ష్మిపేట, డిసెంబర్ 18: లక్ష్మిపేట పట్టణంలో ప్రభుత్వ జూనియర్ కళాశాలకు నూతన బిల్డింగ్ ఏర్పాటు చేయాలని కోరుతూ కళాశాల సిబ్బంది మంచిర్యాల ఎమ్మెల్యే కొక్కిరాల ప్రేంసాగర్ రావుకు వినతి పత్రం అందజేశారు. ఈ నెల 16న కళాశాల ఆవరణలో ఉన్న ప్రభుత్వ ఉన్నత పాఠశాలలో అగ్ని ప్రమాదం జరగడంతో ఎమ్మెల్యే సోమవారం కళాశాలను సందర్శించారు. ఈ సందర్భంగా ఎమ్మెల్యే మాట్లాడుతూ తాను కూడా ఇదే కళాశాలలో చదువుకున్నాననీ, భవన నిర్మాణం కోసం ప్రభుత్వంతో మాట్లాడి నిధులు మంజూరు చేయిస్తానని సిబ్బందికి హామీ ఇచ్చారు. కళాశాల మైదానంలో మున్సిపల్ శాఖ ఆధ్వర్యంలో ఓపెన్ జిమ్ తో క్రీడా పోటీలకు ఇబ్బందిగా మారుతున్నదని, ఓపెన్ జిమ్ మరోచోటికి మార్చాలని క్రీడాకారులు వినతిపత్రం అందజేశారు. ఈ కార్యక్రమంలో డీఎంపీ శైలజ, సిబ్బంది హెచ్ఎం వేణుగోపాల్, విజిత్ కుమార్, అరవింద్, అశోక్, శ్రీనివాస్, శారద, పద్మ, తిరుపతి, క్రాంతికుమార్, దివీష్ తదితరులు పాల్గొన్నారు.

పాదయాత్రను జయప్రదం చేయండి



మాట్లాడుతున్న జీసీఐ ఐక్యవేదిక నాయకులు

హాజీపూర్, డిసెంబర్ 18 : ఈ నెల 20న మంచిర్యాల జిల్లా కేంద్రంలోని ఐబీ చౌరస్తా నుంచి నస్సూర్ మున్సిపాలిటీలోని జిల్లా కలెక్టర్ కార్యాలయం వరకు నిర్వహించే పాదయాత్రను జయప్రదం చేయాలని బీసీ సంఘాల ఐక్యవేదిక నాయకులు అన్నారు. సోమవారం మండల కేంద్రంలో ఏర్పాటు చేసిన విలేకరుల సమావేశంలో మాట్లాడుతూ పార్లమెంట్ సమావేశాల్లో బీసీ రిజర్వేషన్ బిల్లును ప్రవేశ పెట్టి బీసీల చిరకాల వాంఛను నెరవేర్చాలన్నారు. బీసీల న్యాయమైన డిమాండ్ ను నెరవేర్చాలని 40 ఏండ్లూ డిమాండ్ చేస్తున్నప్పటికీ పాలకులు పట్టించుకోవడం లేదన్నారు. ఇప్పటికైనా కేంద్రంలోని బీజేపీ నిర్లక్ష్య వైఖరి అవలంబిస్తుందన్నారు. ఇప్పటికైనా కేంద్ర ప్రభుత్వం తమ మెండి వైఖరిని విడనాడి బీసీ న్యాయమైన బీసీల పక్షాన నిలబడాలన్నారు. లేదంటే బీసీ వ్యతిరేక పార్టీగా ప్రకటిస్తామని హెచ్చరించారు. ఈ సమావేశంలో జిల్లా అధ్యక్షుడు గుమ్మల శ్రీనివాస్, ప్రధాన కార్యదర్శి లక్ష్మణ్, నాయకులు వెంకన్న, రాములు, సత్యనారాయణ, మహేశ్, మహేందర్, రాజు, శేఖర్ తదితరులున్నారు.

మండల సమావేశం వాయిదా

హాజీపూర్, డిసెంబర్ 18 : మండల ప్రజా పరిషత్ కార్యాలయంలో సోమవారం నిర్వహించనున్న మండల పరిషత్ సమావేశాన్ని వాయిదా వేసినట్లు ఎంపీడీవో అబ్దుల్ హై తెలిపారు. కోరం లేనందున ఈ సమావేశాన్ని వాయిదా వేసినట్లు తెలిపారు.

మంచిర్యాల శివారులోకి కౌన్సిలర్ల క్యాంపు

మంచిర్యాలటౌన్, డిసెంబర్ 18: ఈనెల 15న క్యాంపును బయలుదేరి వెళ్లిన కాంగ్రెస్ కౌన్సిలర్లు ఆదివారం రాత్రి మంచిర్యాల శివారులోని ఒక గార్డెన్ ఫంక్షన్ హాలులోకి మారింది. మంచిర్యాల మున్సిపల్ చైర్మన్, వైస్ చైర్మన్లపై అవిశ్వాస తీర్మానాలు ప్రవేశపెట్టిన కాంగ్రెస్ కౌన్సిలర్లు గత శుక్రవారం రాత్రి మంచిర్యాల నుంచి బయలుదేరి మెడక్ జిల్లా నారాయణ ఖేడ్ సమీపంలోని ఒక పల్లెటూరులో ఉన్న రిసార్ట్ లో బస చేశారు. రెండు రోజుల పాటు ఆక్కడ ఉన్న కౌన్సిలర్లు ఇంకా ఎన్ని రోజులు ఉండాల్సి వస్తుందో తెలియని స్థితిలో క్యాంపును మంచిర్యాలకు సమీపంలోకి మార్చితే బాగుంటుందన్న అభిప్రాయాన్ని వెలిబుచ్చడంతో ఇక్కడకు తరలించినట్లు తెలుస్తున్నది. కాంగ్రెస్ పార్టీకి చెందిన కౌన్సిలర్లు 10 మంది ఉండగా బీఆర్ఎస్ నుంచి 16 మంది కౌన్సిలర్లు కాంగ్రెస్ లో చేరారు. మరో కౌన్సిలర్లు బీజేపీలో చేరారు. ప్రస్తుతం కాంగ్రెస్ కు 26 మంది కౌన్సిలర్ల బలం ఉంది. అపరాధంపై జిల్లా కలెక్టరు తీసుకునే నిర్ణయం కోసం వేచి చూస్తున్నారు.

18, 19 తేదీల్లో జిల్లా స్థాయి వైజ్ఞానిక ప్రదర్శన

మంచిర్యాల అర్బన్, డిసెంబర్ 18 : ఎన్సీఈఆర్టీ మాధ్యమిక పాఠశాల ప్రకారం తెలంగాణ రాష్ట్ర పాఠశాల విద్యాశాఖ ఆధ్వర్యంలో జిల్లా స్థాయి సైన్స్, గణితం, పర్యావరణ ప్రదర్శన (డీఎల్ఎస్ఎంఈకా)ని, రాజ్య స్థాయి బాల వైజ్ఞానిక ప్రదర్శన (ఆర్ఎస్బీపీ)ను జనవరి 18, 19 తేదీల్లో నిర్వహించనున్నట్లు జిల్లా విద్యాశాఖాధికారి యాదయ్య సోమ వారం తెలిపారు. 'సమాజం కోసం సైన్స్ అండ్ టెక్నాలజీ' ప్రధానాంశం కాగా ఆరోగ్యం, లైఫ్ (పర్యావరణానికి జీవన శైలి), వ్యవసాయం, కమ్యూనికేషన్ అండ్ రవాణా, కంప్యూటేషనల్ థింకింగ్ అనే ఉప అంశాలపై సమస్యలను గుర్తించి విద్యార్థులు నూతన ఆవిష్కరణలు చేయాలన్నారు. జిల్లాలోని అన్ని ప్రభుత్వ, ప్రైవేట్ పాఠశాల విద్యార్థులపై ఐదు అంశాలకు అనుగుణంగా సమస్యలకు పరిష్కారం చూపిస్తూ ప్రాజెక్టులను రూపొందించేలా ప్రోత్సహించాలన్నారు. మరిన్ని వివరాలకు జిల్లా సైన్స్ అధికారి మదుబాబు (98495 50200)ను సంప్రదించాలన్నారు.